



Kunsill
tal-Unjoni Ewropea

Brussell, 25 ta' Jannar 2022
(OR. en)

5283/22

Fajl Interistituzzjonali:
2022/0011 (NLE)

LIMITE

CORLX 20
CFSP/PESC 34
RELEX 35
COASI 11
COARM 9
CONUN 14
FIN 21

ATTI LEGISLATTIVI U STRUMENTI OĦRA

Suġġett: REGOLAMENT TAL-KUNSILL li jemenda r-Regolament (UE) Nru
753/2011 dwar miżuri restrittivi diretti kontra ċerti individwi, gruppi, impriżi u
entitajiet fid-dawl tas-sitwazzjoni fl-Afganistan

REGOLAMENT TAL-KUNSILL (UE) 2022/...

ta'...

**li jemenda r-Regolament (UE) Nru 753/2011
dwar miżuri restrittivi diretti kontra ċerti individwi, gruppi, impriżi
u entitajiet fid-dawl tas-sitwazzjoni fl-Afganistan**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 215 tiegħu,

Wara li kkunsidra d-Deċiżjoni tal-Kunsill 2011/486/PESK tal-1 ta' Awwissu 2011 dwar miżuri restrittivi diretti kontra ċerti individwi, gruppi, impriżi u entitajiet fid-dawl tas-sitwazzjoni fl-Afganistan¹,

Wara li kkunsidra l-proposta kongunta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea,

¹ ĠU L 199, 2.8.2011, p. 57.

Billi:

- (1) Ir-Regolament tal-Kunsill (UE) Nru 753/2011¹ jagħti effett lill-miżuri restrittivi adottati fil-qafas tan-Nazzjonijiet Uniti.
- (2) Fit-22 ta' Diċembru 2021, il-Kunsill tas-Sigurtà tan-Nazzjonijiet Uniti adotta r-Riżoluzzjoni 2615 (2021) (UNSCR 2615 (2021)). Dik ir-Riżoluzzjoni tintroduċi b'mod partikolari eżenzjoni ġdida għall-miżuri restrittivi għall-assistenza umanitarja u attivitajiet ohra li jappoġġaw il-ħtiġijiet bażiċi tal-bniedem fl-Afganistan.
- (3) Fi ... ta' Jannar 2022, il-Kunsill adotta d-Deciżjoni (PESK) 2022/...²⁺, li temenda d-Deciżjoni 2011/486/PESK f'konformità mal-UNSCR 2615 (2021).
- (4) Dawk l-emendi jaqgħu fil-kamp ta' applikazzjoni tat-Trattat u għalhekk hija meħtieġa azzjoni regolatorja fil-livell tal-Unjoni biex jiġu implimentati, b'mod partikolari bil-ħsieb li tiġi żgurata l-applikazzjoni uniformi tagħhom fl-Istati Membri kollha.
- (5) Għalhekk, jenħtieġ li r-Regolament (UE) Nru 753/2011 jiġi emendat skont dan,

ADOTTAT DAN IR-REGOLAMENT:

¹ Ir-Regolament tal-Kunsill (UE) Nru 753/2011 tal-1 ta' Awwissu 2011 dwar miżuri restrittivi diretti kontra ċerti individwi, gruppi, impriżi u entitajiet fid-dawl tas-sitwazzjoni fl-Afganistan (ĠU L 199, 2.8.2011, p. 1).

² Id-Deciżjoni tal-Kunsill (PESK) 2022/...ta'...li temenda d-Deciżjoni 2011/486/PESK dwar miżuri restrittivi diretti kontra ċerti individwi, gruppi, impriżi u entitajiet fid-dawl tas-sitwazzjoni fl-Afganistan (ĠU L , , p.).

⁺ ĠU: jekk jogħġbok dahhal id-data tal-adozzjoni u n-numru ta' referenza u imla n-nota korrispondenti f'qiegħ il-paġna għad-Deciżjoni li tinsab fid-dokument ST 5281/22.

Artikolu 1

Fl-Artikolu 3 tar-Regolament (UE) Nru 753/2011, jizdied il-paragrafu li ġej:

“4. Il-paragrafi 1 u 2 ma għandhomx japplikaw għat-tqegħid għad-dispożizzjoni ta’ fondi jew riżorsi ekonomiċi meħtieġa biex jiġu żgurati t-twassil f’waqtu ta’ assistenza umanitarja u attivitajiet oħra li jappoġġaw il-ħtiġijiet umani bażiċi fl-Afganistan jew biex jiġu appoġġjati tali attivitajiet.”.

Artikolu 2

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Kunsill

Il-President
